




ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఏలూరు —

జనవరి, 2023

మొదటి
వార్షికోత్సవ వేడుక



త్రిభాషామహాసహస్ర్రావధాని, ప్రణవపీఠాధిపతి
బ్రహ్మశ్రీ వద్దివర్తి పద్మాకర్

సంక్రాంతి నుభాకాంక్షలు



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక
— ఏలూరు —



జనవరి, 2023

విషయ సూచిక

సంపుటి-2
సంచిక-1



01

సంపాదకీయం

బ్రహ్మశ్రీ వద్దిపర్తి పద్మాకర్

03

శ్రీ గణేశ పురాణం

శ్రీమతి పాలగుమ్మి శ్రీవిద్య

06

శ్రీ వేంకటేశ్వర రహస్యం

శ్రీమతి నిడుముక్కల శ్రీకలి

09

పురాణంలో మహిళలు

శ్రీ ప్రణవపీఠం శిష్యబృందం

12

ఐశ్వర్యయోగం

బ్రహ్మశ్రీ వద్దిపర్తి పద్మాకర్

13

ఋషిచరిత్ర

శ్రీ ప్రణవపీఠం శిష్యబృందం

14

కాశీ కథలు

శ్రీ ప్రణవపీఠం శిష్యబృందం

17

స్తోత్రమాలిక

బ్రహ్మశ్రీ వద్దిపర్తి పద్మాకర్

19

గురుదేవుల జీవన కవనము

శ్రీ ప్రణవపీఠం శిష్యబృందం

మహాగణాభిషేకం నమః

శ్రీ గురుభ్యో నమః

శ్రీ మాత్రేనమః

పూజ్య గురువులు బ్రహ్మశ్రీ వద్దిపర్తి పద్మాకర్ గారి ప్రవచనముల కొరకు, శ్రీ ప్రణవపీఠం సమాచారము కొరకు క్రింద ఇవ్వబడిన వెబ్సైటు ను సందర్శించగలరు

<https://srivaddipartipadmakar.org>

© All copyrights are reserved with Sri Pranava Peetham, Eluru.



పూజ్య గురుదేవులు బ్రహ్మశ్రీ వద్దిపర్తి పద్మాకర్ గారు అందించిన దివ్య పారాయణ గ్రంథం శ్రీ వేంకటేశ్వర విలాసం. శ్రీ వేంకటేశ్వర విలాసమును పూజ్య గురుదేవులు 30 రోజుల పారాయణ గ్రంథంగా గురుభక్తులకు అందించారు, రోజు ఒక అధ్యాయం పారాయణం చేస్తూ గురుభక్తులు శ్రీనివాసుడి వైభవాన్ని, రహస్యాలను, కథలను, మహిమలను తెలుసుకొని తలస్తున్నారు.

“శ్రీ వేంకటేశ్వర విలాసము పారాయణ చేయండి చేయించండి”



శ్రీ ప్రణవపీఠం
सत्यं वद - धर्मं चर
— ఏలూరు —



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

సంపాదకీయం

ప్రణవపద్మాకరం - ప్రథమ వార్షికోత్సవం



ధర్మాసక్తి కలిగిన వారందరూ ఒక్కటై వారి వారి శక్తిని అనుసరించి ధర్మాన్ని నిలబెట్టాలని, సత్యధర్మాలను ఆచరించాలనే ఆసక్తి గల వారి కోసమని ప్రణవపద్మాకరమనే పత్రికను 2022 సంవత్సరం జనవరి నెలలో ప్రారంభించాము. భగవంతుడిని ఆరాధించే విధానాలు, ధర్మసూక్ష్మాలు అందించడంతో పాటు ప్రతి జీవికి పరమాత్మను ఆరాధించే అవకాశం కలిగించడం, హైందవ ధర్మ పరిరక్షణం, భగవంతునిపై భయమే కాక భక్తి, ఆత్మీయత పెంచడం, ధర్మ, అర్థ, కామ, మోక్షములనబడే మకరందాన్ని పంచడం వంటి అనేక అంశాలను ఈ సంవత్సరకాలంలో ప్రణవపద్మాకరం ద్వారా అందజేసే ప్రయత్నం చేసాము. అవస్థ

నిత్యస్మరణీయములు.శ్రద్ధతో చేసే ఏ కార్యమైనా తపస్సుతో సమానం. పెద్దలు, గురువులు సూచించిన వేదశాస్త్ర విషయాలను భక్తితో శ్రద్ధతో ఆచరించినట్లయితే జ్ఞానం పెంపొంది, మనం చేసే ప్రయత్నాలకు లక్ష్యశుద్ధి కలుగుతుంది. దానికి చదువే పునాది. చదువు వలన మనిషికి జీవితం, భవిష్యత్తు కలుగుతుంది. జీవితంలోని ప్రతి దశలోనూ జ్ఞాన సముపార్జన అన్నది అపకుండా, దైవ చింతన మరియు సత్సాంగత్వంతో మనస్సుని లేదా హృదయాన్ని పవిత్రంగా ఉంచుకుంటే మనం సమర్థులం అవుతాము. అప్పుడే జీవితం సార్థకం అవుతుంది. పరులకు సేవ చేయడంలో బ్రహ్మానందం పొందగలిగిన మానవుడు మాధవుడౌతాడు. మానవసేవయే మాధవ సేవ. ఆ సేవయే నిజమైన సేవ. ప్రణవపద్మాకరం ఈ స్ఫూర్తిని అందించే పత్రిక.పిల్లలు భవిష్యత్ భాగ్య విధాతలు. వారికి విలువలతో కూడిన విజ్ఞానాన్ని, జీవన విధానాన్ని, నిర్మాణాత్మకమైన విద్యను బాల్యంలోనే అందించగలిగితే అది సమాజానికి కూడా ఉపయుక్తమౌతుంది. వారిలోని శక్తిని, సృజనాత్మకతను వెలికి తీయాలి. గురు ప్రబోధం వల్ల మానవుడు సన్మార్గంలో ప్రవర్తిస్తాడు. సన్మార్గం వల్ల సౌఖ్యం కలుగుతుంది. పురాతనమైన గురుశిష్య సంప్రదాయాన్ని జ్ఞాపకం చేసుకొంటూ గురు ఋణం తీర్చుకోవడానికి, సనాతన ధర్మసంస్థాపనలో పిల్లలనూ భాగస్వాములను చేయాలి. దానికి వారికి వేదపురాణేతిహాసాలపై ఆసక్తి మరియు అవగాహన కల్పించాలి. కనుక వారికి ఈ ప్రణవపద్మాకర సుధను అందించాలి.మన నిత్యజీవితంలో దేవాలయం ఒక భాగం అవ్వాలి. గుడి - బడి వంటి పవిత్ర కార్యక్రమాల ద్వారా ధర్మపీఠాలైన దేవాలయాలు పునర్వైభవం పొందుతున్నాయి. 'గురు వాక్యంతు కర్తవ్యం' అని భావించి, అనేక మంది ఈ మహాకార్యక్రమంలో పాల్గొని



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

త్రికరణశుద్ధిగా పనిచేస్తున్నారు. వారి వల్ల సనాతన ధర్మం పరిరక్షింపబడుతున్నది. వాటికి ప్రణవపద్మాకరం వారధి కావాలి. రామాయణ, భాగవతాది గ్రంథాలను చదవడం, భగవద్గీతాను ఉచ్చరించడం, సద్గుణుల ప్రవచనాలు వినుడం, దేవాలయాలకు వెళ్ళడం వల్ల ఆధ్యాత్మిక శక్తిని పొందవచ్చు. దీని వలన తప్పక సత్ఫలితం లభిస్తుంది. ప్రయత్నానికి మించిన ప్రత్యామ్నాయం లేదు. ఫలితం కోసం ఎదురు చూడకుండా ప్రయత్నం చేస్తే, కర్మ యోగులకు తప్పక విజయం లభిస్తుంది. మన కర్మల ద్వారా భగవంతుని సేవ చేయటమే కర్మసూత్రం. భగవంతుడు సర్వజ్ఞుడు. ఎవరికి ఏమి ఇవ్వాలి అనేవి అర్హతలను బట్టి పరమాత్మ నిర్ణయం చేస్తారు. భగవంతుని దయ, గురుకృప ఉంటే ప్రపంచమంతా అడ్డగించినా మనకు రావాల్సింది తప్పక వచ్చి తీరుతుంది. భగవంతుని అనుగ్రహం, గురు కటాక్షం లేకపోతే ప్రపంచమంతా సహకరించినా మనకు రావాల్సింది రాదు అన్న పరమ సత్యాన్ని మనం విశ్వసించాలి. అదే ప్రణవపద్మాకరం అందించే బోధనామృతం. **సంవత్సర కాలంగా గణేశ పురాణం, శ్రీ వేంకటేశ్వర రహస్యం, ఐశ్వర్య యోగం, ఋషి చరిత్ర, పురాణంలో మహిళలు, పండుగ విశేషాల వంటి ప్రత్యేకమైన శీర్షికల సమాహారంగా, ప్రణవపద్మాకరమునకు మాత్రమే స్వీయమైన ఆధ్యాత్మిక సంపదను అందించే ప్రయత్నం చేసాము. వీటిని వెబ్సైట్లో చదువుకోవటానికి, వినడానికి తగు ఏర్పాట్లు కూడా ఉన్నాయి. ఇంకా మెరుగుపలచే ప్రయత్నాలు జరుగుతున్నాయి. ఈ 12 సంచికలు మీ దాకా రావడానికి కృషి చేసిన వారందరికీ ప్రణవపీఠస్థ దేవతానుగ్రహము లభిస్తుంది. వారి సేవలు వారికి ఇహపరాలు అందిస్తాయి. వేదపురాణోపనిషాదులను పాఠించేయడానికి పూనుకొనే రాక్షసశక్తులను నిర్మూలన చేసి, సత్యధర్మాలను పాదుకొల్పాలని దీని ఉద్దేశము. దానికి కావలసిన శక్తి, యుక్తి, సాధనా సంపత్తులను ఈ మకర సంక్రాంతి**

పాఠకులకు, ప్రణవ పీఠశిష్య బృందానికి సకల శుభాలను ప్రసాదించుగాక అని అనేక మంగళాశాసనాలు చేస్తున్నాము.

వందనా పద్మాకరం



ప్రణవ పద్మాకరం

పూజ్య గురుదేవులకు జయము జయము. బ్రహ్మశ్రీ వద్దిపర్తి పద్మాకర్ గారికి జయము జయము. పూజ్య గురుదేవుల భక్తకోటికి గురువు గారి జన్మదినోత్సవ శుభాకాంక్షలు. గురుదేవుల అనుగ్రహంతో ప్రణవ పద్మాకరం పాఠకులకు మొదటి వార్షికోత్సవ అభినందనలు. ఇటువంటి మరన్ని వార్షికోత్సవ వేడుకలు జరుపుకోవాలని గురువుగారి దివ్యపాదపద్మాలను భక్తితో ప్రార్థిద్దాం.

ఇట్లు,

ప్రణవ పద్మాకర శిష్యబృందం.



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

శ్రీ గణేశ పురాణం

విఘ్నేశ్వరుని పదహారునామాలు:



1. సుముఖుడు	9. ధూమకేతుడు
2. ఏకదంతుడు	10. గణాధ్యక్షుడు
3. కపిలుడు	11. ఘోలచంద్రుడు
4. గజకర్ణకుడు	12. గజాననుడు
5. లంబోదరుడు	13. వక్త్రుండుడు
6. వికటుడు	14. శూర్పకర్ణుడు
7. విఘ్నరాజు	15. హేరంబుడు
8. గణాధిపుడు	16. స్కందపూర్వజుడు

గణేశుని పరిహేనవనామం హేరంబుడు.

హేరంబనామ నిర్వచనం బ్రహ్మవైవర్త పురాణంలో ఉంది.

శ్లో|| దీనార్థ వాచకో హేశ్వ రంబః పాలకవాచకః |

దీనానాం పరిపాలకం హేరంబం ప్రణమామ్యహమ్ ||

(బ్ర.వై.పు.గణేశఖండం.అ.44.శ్లో.89)

హే అనగా దీనులు. రంబః అనగా పరిపాలించువాడు. హేరంబుడు అనగా దీనులను పరిపాలించేవాడు. ఎవరైనా కష్టాలలో ఉండి, “నీవే దిక్కు, గణేశా! రక్షించు” అనగానే అన్నీ విడచి పెట్టి పరుగు పరుగున భక్తుల వద్దకు చేరి వారిని రక్షిస్తాడు కనుక గణపతిని హేరంబుడు అన్నారు. శిశువులకు బాల్యకాలంలో అనేక రోగాలు, బాలారిష్టాలు ఉంటాయి. వీటన్నింటినీ తొలగించుకొని పూర్ణాయువు పొందడం, ఆయువున్నప్పటికీ, జ్ఞానం, కీర్తి, ధనం పొందడం అంత తేలిక కాదు. బాలారిష్టాలు తొలగించి, సకలైశ్వర్యాలూ ప్రసాదించి, తన భక్తులను సర్వకాల సర్వావస్థలలో రక్షిస్తుంటాడు కనుక గణేశుని హేరంబుడు అని పిలుస్తారు. హేరంబగణపతి అనే ఒక అవతారం కూడా

విఘ్నేశ్వరునికి అనంత నామాలున్నాయి. అనేక అవతారాలున్నాయి. ఆయన లీలాగాథలు కూడా అనంతాలే. విఘ్నేశ్వరుడు నిర్గుణుడూ, సగుణుడు కూడా. అటువంటి గణేశ్వరునికి బాగా ఇష్టమైన పదహారునామాలు ఉన్నాయని, ఆ పదహారునామాలని భక్తితో తలచుకొంటే సకలశుభాలు కలుగుతాయని వ్యాసమహర్షి సెలవిచ్చాడు. ఇందులో ఒక్కొక్క నామానికి గల విశేషార్థాలను, వ్యుత్పత్తులను గురించి కూడా తెలుసుకొందాం. గత నెల సంచికలో మనము శూర్పకర్ణుడు అను నామమునకు అర్థాలను, విశేషాలను తెలుసుకున్నాం. ఈ సంచికలో ఇప్పుడు 15వ నామము గురించి తెలుసుకుందాం. ఆ నామము హేరంబుడు.



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

శ్రీగణేశుడు ధరించాడు. లోక శ్రేయస్సు కోసం గణపతి అనేక విచిత్ర రూపాలు ధరిస్తుంటాడు. అందులో హేరంబరూపం కూడా ఒకటి. హేరంబగణపతి తెల్లని రంగులో ఉంటాడు. ఈయనకు ఎనిమిది చేతులుంటాయి. ఐదు ముఖాలు ఉంటాయి. ఐదూ ఏనుగుతలలే. ఈయన వాహనం సింహవాహనం. చతుర్థి, పూర్ణిమ, అష్టమి, సంక్రాంతిలలో హేరంబగణపతిని పూజించడం వల్ల భయంకర విఘ్నాలు, కష్టాలు నశిస్తాయి.

అనేక నామగుణవిశేషాలు కలిగిన గణేశుడు అనేక అవతారాలు ధరించాడు. ఒక్కొక్కప్పుడు ఒక్కొక్క విధంగా అవతరించి సకల జీవులనూ ఆనందపఱచాడు. అందుకే గణపతి అవతార కథలు ఒక్కొక్క పురాణంలో ఒక్కొక్క రకంగా ఉంటాయి. గణేశుని చరిత్రలు, లీలలు, అవతారకథలు, ఏయే పురాణాలలో ఎలా ఉన్నాయో తెలుసుకొందాం.

లింగపురాణంలో గణేశుని అవతార విశేషకథ

దేవతలు, ఒకప్పుడు దానవుల చేతిలో చిత్తుగా ఓడిపోయారు. అవమాన భారంతో వారంతా ఒకచోట చేరి పరస్పరం చర్చించుకొన్నారు. అప్పుడు ఇంద్రుడు వారితో ఇలా అన్నాడు — రాక్షసులంతా తఱచుగా బ్రహ్మగుణించి, శివుని గుణించి, తపస్సు చేసి, రకరకాల వరాలు కోరుకొంటున్నారు. ఆ వరాలవల్ల అసురులు విజృంభించి దేవతలను హింసిస్తున్నారు. దైత్యుల వల్ల నిరంతరం కష్టాలు ఎదుర్కొంటున్నాం. మన కష్టాలను తొలగించమని ఆశుతోషుడైన (ఆశుతోషుడనగా వెంటనే సంతోషించేవాడు) శివుడిని ప్రార్థిద్దాం. ఆయన మనలను అనుగ్రహించి రక్షకుడిని అనుగ్రహిస్తాడు. ఇలా పలికి ఇంద్రుడు దేవతలను వెంటబెట్టుకొని శివుని దగ్గఱకు వెళ్ళాడు. శివుడిని భక్తితో ప్రార్థించగా ఆయన ప్రసన్నుడై, దేవతలను ఏం కావాలో కోరుకోమన్నాడు. అప్పుడు దేవగురువు బృహస్పతి, దేవతలందరి ప్రతినిధిగా పరమేశునితో ఇలా అన్నాడు — దైత్యులకు నీవిచ్చే వరాల వల్ల దేవతలు బాధలు పడుతున్నారు. దానవుల పనులను

అటంకపఱచి, దేవతలను రక్షించేందుకు మాకు ఒక రక్షకుడిని ప్రసాదించు. నీ అనుగ్రహంతో బ్రతుకుతున్న నీ పాదదాసులమైన మమ్ముకరుణించు.

అప్పుడు శివుడు వారిని అనుగ్రహించి, మీ కోరిక నెరవేరుస్తాను అని పలికాడు. ఆ తరవాత కొద్ది రోజులలోనే పార్వతీదేవి శరీరం నుండి గణేశుడు ఆవిర్భవించాడు. కేవలం శివుని చూపులతో పార్వతీదేహం నుండి పుట్టిన బాలుడు, పుట్టుకతోనే గజముఖంతో ఉన్నాడు. ఒక చేతిలో త్రిశూలం మరొక చేతిలో పాశం ధరించి, ప్రసన్నదనముడై, తెల్లని రంగుతో జన్మించాడు. ఇది గణేశుని అవతారాలలో మొట్టమొదటిది. అప్పుడు దేవతలంతా గణేశుని పాదాలకు సాష్టాంగ నమస్కారాలు చేసి, జయజయధ్వానాలు చేసారు. కరుణాస్వరూపుడైన గజముఖుడు, అందరూ చూస్తుండగా, ఆనందతాండవనృత్యం చేసాడు. ఆ నృత్యం వలన సంగీత ధ్వనులూ, రాగాలూ, శబ్దాలూ, పుట్టుకుని వచ్చాయి. నృత్యం పూర్తి కాగానే పార్వతీమాత సర్వమంగళములకు నిలయుడైన గణపతికి, చక్కని బట్టలు, ఆభరణాలు కానుకగా ఇచ్చింది. మహాదేవుడు గణపతికి జాతకర్యాదులు జరిపించాడు. అనంతరం పుత్రుని ఆలింగనం చేసుకొని, తన తొడపై కూర్చుండబెట్టుకొని అతనితో ఇలా అన్నాడు

శ్లో|| తవావతారో దైత్యానాం వినాశాయ మమాత్మజ |
దేవానాముపకారార్థం ద్విజానాం బ్రహ్మవాదినామ్ ||

(లింగపురాణం.అ.105.శ్లో.15)

పుత్రా! గణపతీ! దైత్యులను నాశనం చేయడం కోసం, దేవతలకు, విప్రులకు, బ్రహ్మవారులకు ఉపకారం చేయడం కోసం, నీవు అవతరించావు. దక్షిణ లేని యజ్ఞాలు చేసేవారి పనులు ధర్మ విరుద్ధాలు కనుక అటువంటివారి కర్మలలో విఘ్నాలు కలిగించు. వారికి స్వర్గం లభించకుండా చూడు. ధర్మం, న్యాయం విడచి అధ్యయనం చేసేవారికి, ఇతరులకు విద్యలను బోధించేవారికి, వ్యాఖ్యానాలు చేసేవారికి, విఘ్నాలు కలిగించి, ప్రాణహాని కలిగించు. వర్ణధర్మభ్రష్టులైన వారిని,



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

స్వధర్మం విడిచిన వారిని బాధించు. నిన్ను పూజించి, పనులు ప్రారంభించేవారికి ఆటంకాలు రాకుండా చూడు. పూజించని వారికి విఘ్నాలు కలిగించు. నిన్ను పూజించిన పిన్నలనూ, పెద్దలనూ ఇహపరసుఖాలొసగి అనుగ్రహించు. సకలవిఘ్న గణాలకు నిన్ను నాయకుడిని చేసాను కనుక త్రిలోకాలలో అగ్రపూజ నీకే జరుగుతుంది. నిన్ను పూజించక త్రిమూర్తులను తక్కిన దేవతలను పూజించే వారి పూజలు, జపాలు సరిగా ఫలించవు. నిన్ను మొదట పూజించని వారి శ్రౌతస్మార్త క్రియలు అమంగళాలవుతాయి. గణపతిపూజ సర్వదేవతాపూజగా ఈ రోజు నుండి నేను శాసనం చేస్తున్నాను. ఫలాపేక్షతో ఎవరే పనులు చేసినా నిన్ను పూజించవలసినదే. నిన్ను కాదన్న వారి పనులు విఘ్నాలతో ఆగిపోతాయి. నీవు సర్వవ్యాపక మూర్తివి. సర్వశక్తిమంతుడివి.

ఇలాగ శివుడు విఘ్నేశుని ఆశీర్వదించాడు. అప్పటినుండి గణపతి అగ్రపూజార్హుడయ్యాడు. ఇది లింగపురాణంలోని గణేశోత్పత్తి కథ. శివపురాణంలోని గణేశోత్పత్తి కథను గుఱించి ఇప్పుడు తెలుసుకొందాం. ఒక్కొక్క కల్పంలో గణపతి ఒక్కొక్క విధంగా అవిర్భవిస్తాడని అందుకే గణేశోత్పత్తిలో అనేక విధాల మార్పులు కనబడతాయనీ ముందే అనుకొన్నాం. శివ పురాణంలో శ్వేతకల్పంలో గణేశుడు ఎలా అవతరించాడో తెలిపే ఘట్టం ఉన్నది. అనగా ప్రస్తుత కల్పకథ అన్నమాట.

పార్వతీదేవి ఒకసారి స్నానానికి వెడుతూ సంతీశ్వరుని స్నానశాల ముందు కాపలాగా ఉంచి లోనికి ఎవరినీ పంపవద్దని అన్నది. కొంతసేపటికి శివుడు అక్కడకు వచ్చాడు. ఆయన లోనికి వెళ్ళబోతుండగా సంతీశ్వరుడు పార్వతీదేవి ఎవరినీ లోపలకు పంపవద్దని చెప్పిన విషయం చెప్పాడు. శివుడు నవ్వి, “పార్వతి ఆజ్ఞ ఇతరులకు కాని నాకు కాదు” అని పలికి లోపలకు వెళ్ళిపోయాడు. అప్పుడు పార్వతి ఆలోచనలో పడింది. లోకత్రేయస్సు కోసం జగన్మాత కోపించినట్లు నటించింది. నాకు నా స్వీయ పరివారం లేకపోబట్టి కదా ఈ తిరస్కారం? నంది శివపరిచారకుడు కనుక నా ఆజ్ఞను

ఉల్లంఘించి శివుని లోనికి ప్రవేశపెట్టాడు. అదే నా సేవకుడైతే ఇలా జరిగేదా! కనుక నాకు నా అన్నవాడు కావాలి అనుకొన్నది.

శ్లో|| విచార్యేతి చ సా దేవీ వపుషో మలసంభవమ్
పురుషం నిర్మూసాతు సర్వలక్షణ సంయుతమ్
సర్వావయవనిర్దోషం సర్వావయవ సుందరమ్
విశాలం సర్వశోభాఢ్యం మహాబలపరాక్రమమ్||

(శి.పు.రు.సం.కు.ఖం.అ.13.శ్లో.20,21)

... ఇంకా ఉంది



శ్రీ ప్రణవ పీఠం

ప్రణవ ఏద్యాకరం లో పూజ్య గురుదేవులు బ్రహ్మ శ్రీ వద్దిపర్తి ఏద్యాకర్ గారు సంపాదకీయం లో భక్తులకు అనేక ధర్మ సూక్ష్మములను తెలియజేశారు. ప్రణవ ఏద్యాకరం లో పూజ్య గురుదంపతుల కుమార్తెలు శ్రీమతి శ్రీకరి గారు, శ్రీమతి శ్రీవిద్య గారు శ్రీ వేంకటేశ్వర రహస్యము, శ్రీ గణేశ పురాణము గురుభక్తులందరికీ అందించారు. శ్రీ గణేశ పురాణం శ్రికలో గణేశుడి నామములకు గల అర్థాలను, మంత్ర ప్రయోగ ఫలితాలను అందించారు. శ్రీ వేంకటేశ్వర రహస్యం లో శ్రీమతి శ్రీకరి గారు కలియుగ ప్రత్యక్ష దైవం అయిన శ్రీనివాసుడి లీలను, శ్రీ వారి భక్తుల కథలను అందిస్తున్నారు.



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

శ్రీ వేంకటేశ్వర రహస్యము



పూర్వజన్మ సుకృతం వల్ల శ్రీవేంకటేశ్వర విలాసాన్ని లోకానికి సులభశైలిలో అందించిన పరమాత్మ స్వరూపుడు, సమర్థగురుడు, త్రిభాషామహాసహస్రావధాని, ప్రణవపీఠాధిపతి అయిన బ్రహ్మశ్రీ వద్దిపర్తి పద్మాకర్ గారు నాకు జనకులయ్యారు. తల్లి శ్రీమతి రంగవేణి కూడా వేంకటేశ్వర భక్తురాలే. అందుకే శ్రీవేంకటేశ్వరుని లీలారహస్యాలు వ్రాసే భాగ్యం నాకు కలిగింది. సప్తగిరులు అనేక దివ్యరహస్యాలకు నిలయాలు. యుగయుగాలుగా బ్రహ్మర్షులు, దివ్యర్షులు, మహర్షులు, రాజర్షులు, ఋషులు, మునులు, సాధకులు, యోగులు ఈ కొండపై సాధనలు చేస్తూనే ఉన్నారు. ఆ సాధనలన్నీ రహస్యాలే. కొండలలోని గుహలు రహస్యాలే. జలపాతాలు రహస్యాలే. వృక్షాలు, జంతువులు, కీటకాలు, ఇంతెందుకు ఈ కొండలోని అణువులన్నీ రహస్యాలే. ఆ రహస్యాలలో భగవంతుడు అందించిన మేరకు కొన్ని భక్తులకు అందించే ప్రయత్నం చేస్తాను. కలియుగ ప్రత్యక్షదైవమైన శ్రీ వేంకటేశ్వరుని వైభవానికి సంబంధించిన రహస్యాలను తెలుసుకొంటున్నాం, అందులో భాగంగా తొండమానుని పూర్వజన్మ వృత్తాంతము కొంత తెలుసుకున్నాము ఈ సంచికలో మరిన్ని విషయాలు తెలుసుకొందాం.

శ్రీహరి యోగేశ్వరుడు. అష్టాంగమార్గంతో కూడిన యోగవిద్యను అభ్యసించి, యోగమార్గంతో తనను పొందాలనుకొనేవారికి శాశ్వతకైవల్యం ప్రసాదిస్తాడు.

యోగేశ్వరుడైన కృష్ణుడు, ధనుస్సును ధరించిన అర్జునుడు ఉన్న చోట, లక్ష్మి, విజయము, ఐశ్వర్యం ఉంటాయి. వేంకటాద్రిపై భక్తితో మూడు, ఐదు లేక తొమ్మిది దినాలు వసించి, నేలపై చాప లేక క్రొత్త వస్త్రం పరచుకొని శయనిస్తూ, పవిత్రాన్నాన్ని తింటూ, గోవిందుని, ఏకాగ్రచిత్తుడై ధ్యానించే భక్తునికి, పరమపవిత్రమైన యోగశక్తి అలవడుతుంది. కుండలినీ శక్తి జాగృతమవుతుంది. శ్రీహరిని సహస్రారపద్మంలో సాధకుడు చూచి తలించగలుగుతాడు. కనుక కొండపై నియమాలు పాటిస్తూ ఈ మార్గంలో హరిని దర్శించుకొనవచ్చునని అగస్త్యుడు శిష్యులకు ఉపదేశించాడు.

వేంకటాద్రి - శుకయోగి తపస్సు

శుకుడు వ్యాసపుత్రుడు. అవధూత. పుట్టుకతోనే వైరాగ్యం పొందిన కారణజన్ముడు. అతడు ఎప్పుడు చూసినా పదహారేళ్ళ వ్యక్తి వలె ఉంటాడు. అందుకే భాగవతంలో.

శ్లో|| అలక్ష్మిలింగో నిజలాభతుష్టో, వృతశ్చ బాలైః అవధూతవేషః తం ధ్వష్ట వర్షం సుకుమార పాద, కరోరు బాహ్యాంస కపోలగాత్రమ్ చార్యాయతాక్షోన్నన తుల్య కర్ణ, సుభ్యాసనం కంబుసుజాత కంఠమ్ ||

(శ్రీ.భా.ప్రథమస్కంధం.౨.1౨.శ్లో.౨5,౨6)

స్త్రీ పురుషాదిలక్షణాలపై దృష్టి లేనివాడు శుకుడు. ఒక వ్యక్తిని చూడగానే ఇతడు పురుషుడా, స్త్రీయా, నపుంసకుడా? లేక మానవుడా కాదా? ఇటువంటి దృష్టి లేని మహాత్ముడు. తనకు లభించిన దానితో సంతృప్తి చెందేవాడు. అవధూత వేషంలో ఉన్న వ్యక్తి. ఆయనను చూచి పిల్లలు వెంటబడి వేళాకోళం చేసి అరుస్తున్నా పట్టించుకోడు. పదహారేళ్ళ వయస్సు కలిగిన వ్యక్తి వలె ఉంటాడు. ఆయన పాదాలు, చేతులు, ఊరువులు,



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఏలూరు —

భుజాలు, చెక్కిళ్ళు మున్నగు అవయవాలు సుకుమారంగా ఉంటాయి. ఆయన కళ్ళు విశాలంగా, మనోహరంగా ఉంటాయి. ముక్కు కొంచెం ఎత్తుగా అందంగా ఉంటుంది. చెవులు సమానంగా ఆహ్లాదంగా ఉంటాయి. కనుబొమలు అందంగా ఉంటాయి. శంఖంలాంటి మెడతో, ఎగుభుజాలతో, విశాలమైన వక్షస్థలంతో పరమ సుందరంగా శ్రీశుకుడు దర్శనమిస్తుంటాడు. ఆజానుబాహుడు, దివ్యతేజోమయుడు అయి ఉండి కూడా, వైరాగ్యంతో దిగంబరంగా తిరుగుతుంటాడు. శ్యామలవర్ణంతో, మనోజ్ఞరాసంతో ఉండే ఆ మహాత్ముని చూచి అప్పరసలు కూడా పరవశించిపోతుంటారు. ఇక ముక్తికాంత ఆయనను ఏనాడో వలించింది. అంతటి మహనీయుడు సర్వసంగాలను వదలి హిమాలయాలకు వెళ్ళిపోతే, పుత్రునిపై ప్రేమతో వ్యాసుడు, ఓహో పుత్రా! పుత్రా! అంటూ వెంటపడ్డాడు. అయినా శుకుడు దర్శనం ఇవ్వక అదృశ్యుడయిపోగా, శివుడు, శుకుని నీడను చూచుకోమనీ, ఆ నీడ ఛాయాశుకుడనే పేరుతో వ్యాసునకు తఱచుగా దర్శనం ఇస్తూ, పుత్రశోకం తొలగిస్తుందనీ వరం ఇచ్చాడు. అప్పటి నుండి వ్యాసుడు ఛాయా శుకుని చూచుకొని సంతోషించేవాడు. అనంతరం వ్యాసుడు భాగవతాన్ని రచించాడు. భాగవతం ఒక అపూర్వ గ్రంథం. వేదాల సారం.

దానిని భక్తిజ్ఞానవైరాగ్యయోగసంపన్నులు అయిన వారు అందరూ ఇష్టపడతారు. సర్వసంగపరిత్యాగులను కూడా ఆకల్పించే మహోత్సృష్టపురాణం భాగవతం. భాగవతం కోసం, శుకుడు మరలా వ్యాసుని వద్దకు వచ్చి ఆ గ్రంథాన్ని పఠించాడు. శౌనకుడు అనబడే ముని మోక్షంపైన తప్ప దేనిపైనా ఆసక్తి లేని శుకుడు భాగవతాన్ని ఏ కోరికతో చదివాడో చెప్పమని సూతుని అడగగా, సూతుడు శౌనకునితో ఇలా అన్నాడు :

క|| భీరులు, నిరపేక్షులు, నా
త్యారాములునైన మునులు, హరిభజనము, ని
ష్కారణము చేయుచుందురు,
నారాయణుడట్టివాడ నవ్యచరిత్రా!

(పోతన భాగవతం - ప్ర.సం.138 వ పద్యం)

భీరులు, ఏ కోరిక లేనివారు, ఆత్మ ధ్యానంతో ఆత్మలో రమించే మహాత్ములు, అయిన మునులు ఏ కోరిక లేకుండా ఏ కారణం లేకుండానే హరిని సేవిస్తుంటారు. నిష్కారణ భక్తితో హరిని సేవించి తరించడమే వారి పరమార్థం. నారాయణుడు అటువంటివాడు. అనగా భక్తులను నిష్కారణంగానే అనుగ్రహిస్తుంటాడు. అటువంటి హరి కథలతో కూడిన భాగవతాన్ని సంపూర్ణంగా అధ్యయనం చేసి, పఠిక్షిత్తునకు అందించాడు. భాగవతం పఠిక్షిత్తునకు అందించాక అయినా తన దగ్గర తన పుత్రుడు ఉంటాడేమోనని వ్యాసుడు భావించాడు. కానీ శుకుడు భాగవతం కంఠస్థం చేసి, పఠిక్షిన్నరేంద్రునకు ప్రవచన రూపంలో అందించి, ఆపై తిరిగి ఎవరికీ కనబడకుండా వెళ్ళిపోయాడు. వ్యాసుడు పుత్రునికోసం వెదకడం మొదలు పెట్టాడు. అప్పుడు శుకుడు, మరలా తండ్రి - కొడుకు అనే బంధంలో పడి కొట్టుమిట్టాడడానికి ఇష్టపడక, తండ్రి విష్ణుస్వరూపుడు కనుక ఆయనకు దొరకకుండా తప్పించుకోవడానికి, ప్రత్యక్ష





ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

నారాయణుడైన సూర్యుని వద్దకు వెళ్ళాడు. సూర్యమండలంలో ప్రవేశించాడు. అక్కడ నుండి ఎవరికీ అంతుచిక్కని ఏకాంత ప్రదేశం ఎక్కడుంటుందా! అని అన్వేషిస్తుండగా సూర్యుడు శుకుని ఆపి అతనితో ఇలా పలికాడు — నాయనా! శుకయోగీంద్రా! విష్ణుని అవతారమైన వ్యాసుడు సర్వులకు ముక్తిని ప్రసాదించడానికి మహాతపస్సు చేసి, బ్రహ్మసూత్రాలు, మహాభారతం, అష్టాదశపురాణాలు, ముఖ్యంగా శ్రీమద్ భాగవతమహాపురాణం లోకానికి అందించాడు. ఆయన కటాక్షం పొందడమే ముక్తి అని సర్వమునులూ ఆయనను స్తుతిస్తుంటారు. అటువంటి మహాత్ముడు నీ కోసం వెదకుతుంటే, నీవు ఆయనకు దొరకకుండా నాలో ప్రవేశించావు. నా సూర్యమండలం భేదించుకొని పరమధామం చేరాలంటే, భూలోకంలో నీ కున్న ఋణాలు తీరాలి. ఋణవిముక్తులు కాని వారికి ముక్తి ఉండదు. ముక్తి పొందాలి అనుకొనే వారు దేవఋణం, పితృణం, ఋషి ఋణాలు తీర్చుకోవాలి. ఆ ఋణాలు తీరని నాడు ఎంతటి వానికైనా మోక్షం లభించదు. నీవు పుట్టుకతోనే వేదాలు చదివావు. శాస్త్రాలు అధ్యయనం చేసావు. ఇక ఇప్పుడు తండ్రి దగ్గఱకు వెళ్ళి ఆయన అనుమతితో వివాహం చేసుకొని, యజ్ఞాలు చేసి, దేవఋణం తీర్చుకో. అనంతరం పుణ్యాత్ములైన పుత్రులను పొంది, వారి ద్వారా పితృణం తీర్చుకో. ఈ విధంగా భూమి మీద జన్మించిన మానవులు చేసే పనులు చేసి, అనంతరం వైరాగ్యజీవనం గడపి, సూర్యమండలం దాటి, ఊర్ధ్వలోకాలను క్రమంగా దాటి పరమపదాన్ని పొందు.



...ఇంకా ఉంది

“కలియుగంలో పురాణశ్రవణం కంటే మించిన ధర్మము, పుణ్యము లేవని వ్యాసభగవానుడు చెప్పాడు. వాల్మీకి నారదుడిని ప్రశ్నించడం వల్ల రామాయణాన్ని, పరిక్షిత్తు శుకుణ్ణి ప్రశ్నించడం వల్ల భాగవతాన్ని పొందాము”



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

పురాణం లో మహిళలు

సత్యవతి

పూర్వం బ్రహ్మ శాపం వలన అద్రిక అనే అష్టరస యమునానదిలో చేపగా మారి తిరుగుతుండగా ఆ చేప పసురాజు యొక్క వీర్యబిందువులను గర్భం నందు ధరించింది. పదవనెలలో జాలర్లు వల వేసి ఆ చేపను లాగి దాని కడుపుని చీల్చగా అందులో ఒక బాలుడు, బాలికను కనుగొన్నారు. వారిని భద్రంగా దాశరాజునకు ఇచ్చారు. అద్రిక అష్టరస మాసవులకు జన్మనివ్వడం వల్ల తనకు శాపం తీరిపోతుందని బ్రహ్మ చెప్పినందువల్ల మత్స్యగర్భాన్ని విడిచి, దివ్యవనితగా మారి దేవలోకానికి వెళ్ళిపోయింది. దాశరాజు పెంచిన బాలుడు మత్స్యరాజు అనే పేరుతో ప్రసిద్ధుడై మత్స్య దేశానికి రాజు అయినాడు. దాశరాజు బాలికను తన కూతురుగా చేసుకొని పెంచుకుంటూ ఉన్నాడు. పద్మం వంటి చక్కని ముఖం కలిగిన ఆ కన్యకు మత్స్యగంధి అని పిలువబడింది. మత్స్యగంధి తన తండ్రి ఆజ్ఞ చొప్పున యమునా నదిలో పడవ నడుపుతూ ముల్లోకాలచే పొగడ్డలను అందుకున్నవాడు, విశాల హృదయం కలవాడు, పాపాలను నశింపజేసే మహాసంపన్నుడు, ప్రతనిష్ఠ కలిగినవాడు, పశిష్ఠునికి పాత్రుడు, శక్తి మహామునికి పుత్రుడు అయిన పరాశరుడు అని పేరుగల ముసీంద్రుడు తీర్థయాత్రకు వెళుతూ యమునా నది ఒడరేవులో మత్స్యగంధిని చూశాడు. ఓడ ఎక్కేందుకు వచ్చేవారి కోసం వేచి ఉన్న మత్స్యగంధిని పరాశరుడు చూసి మోహించి, తన దివ్యజ్ఞానం చేత ఆమె జన్మవృత్తాంతాన్ని గ్రహించాడు. ఆమెతోపాటు బయలుదేరాడు. పరాశరుడు మత్స్యగంధి నేత్ర సౌందర్యాన్ని చూచి మనసులో మెచ్చుకున్నాడు. తన కోరిక వెల్లడయ్యేట్లుగా

మాట్లాడాడు. ఆమె, తాను ఇష్టపడకపోతే ఆ ముని శపిస్తాడేమో అని భయపడి ఇలా అన్నది. అయ్యా ! నా శరీరం చాపల వాసనతో కూడినది. నేను జాలదాన్ని. అది కాక పుణ్యాత్ముడా! నేను కన్యను నా కన్యాత్వం అంతలించితే నేను ఎట్లా నా తండ్రి గడపతొక్కగలుగుతాను. నాకు దోషం కలగని లీతిగా అనుగ్రహించవలసినది అని పలకగా పరాశరుడు చాలా సంతోషించి, నాకు సేవ చేసినందువల్ల నీ కన్యాత్వం చెడదు. భయపడకు అని దరం ఇచ్చాడు. ఆమె పూర్వజన్మ వృత్తాంతమును తెలియజేసి నీకు కన్యాత్వం చెడదు. భయపడకు అని ఆమె శరీరసుగంధం యోజనందూరంలో గల జనులకు తెలిసేట్లుగా అనుగ్రహించాడు. దానితో ఆమె గంధవతి లేదా యోజనగంధిగా ప్రసిద్ధి చెందింది. అప్పుడు ఆ పరాశరముని సమస్త జనుల దృష్టిని నిరోధించే విధంగా మంచు చీకట్లను కల్పించాడు. బ్రహ్మసమానుడైన పరాశరముని సత్యవతితో విహరించాడు. మనోహరమైన రూపం కలిగిన సత్యవతికి ఆ ముని మహిమ వల్ల తత్కాలగర్భమునందు వేదమయుడైన కుమారుడు అవతరించాడు. ఆ యమునా ద్వీపంలో మహానీయుడు, నల్లనివాడు అయినటువంటి అతడు కృష్ణద్వైపాయనుడన్న పేరు పొందాడు. సత్యవతి కోరిన వరాలన్నీ ఇచ్చి వెళ్ళిపోయాడు. ఎర్రని జడలతోనూ దండకమండలాలను ధరించి, తల్లి ముందర నిలచి ఆమెకు మైక్కి మీకు పని కలిగినప్పుడు నన్ను తలవండి. ఆ క్షణమే నేను వస్తా అని చెప్పి పరమ పవిత్రుడైన వ్యాసుడు లోకహితానికై తపోవనానికి వెళ్ళి అక్కడ మహాభయంకరమైన తపస్సు చేయడం మొదలుపెట్టాడు ఒకనాడు హస్తినాపుర రాజైన శంతనుడు యమునాతీరానికి విహారానికి వచ్చాడు.



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

అక్కడ అతనికి అపూర్వమైన సువాసన వచ్చినది. ఆ వాసన వచ్చిన దిక్కుగా వెళ్ళి, ఒక అపురూప సుందరి శరీరం నుంచి ఆ సుగంధం వస్తున్నట్టు తెలుసుకుని, శంతనుడాయెను పలకలించి, నువ్వెవరు? ఎవరి కూతురువు?" అని అడిగాడు. "నేను దాశరాజు కూతుర్ని, 'నా పేరు మత్స్యగంధి'. నన్ను యోజనగంధి అని కూడా పిలుస్తారు. నా తండ్రి ఆజ్ఞాపించగా నేనిక్కడ తెప్ప నడుపుతూ, మనుషులను నది దాటిస్తాను" అన్నదామె. వెంటనే శంతనుడు దాశరాజున్నచోటికి వెళ్ళి, "నీ కూతుర్ని నా కిచ్చి పెళ్ళిచెయ్యి," అని అడిగాడు, "నీవంటి అల్లుడు దొరికితే అంతకన్నా నాకేం కావాలి? అయితే, నా కూతురుకి పుట్టబోయే కొడుకు నీ అనంతరం రాజు అయ్యేట్లయితేనే నా కూతురినిచ్చి పెళ్ళి చేస్తాను అన్నాడు దాశరాజు. దేవత్రతుడు అదివరకే యువరాజై ఉండగా సత్యవతికి పుట్టబోయేవాడు తన అనంతరం రాజు కావటం పొసగదు, అందుచేత శంతనుడు దాశరాజు చెప్పినదానికి ఒప్పుకోక ఇంటికి తిరిగి వచ్చి, మత్స్యగంధిని పెళ్ళాడలేకపోయినందులకు విచారంలో మునిగిపోయాడు. దేవత్రతుడు తండ్రి విచారం గమనించి కారణమడిగాడు. శంతనుడు దాశరాజు కూతురి విషయం చెప్పాడు. వెంటనే దేవత్రతుడు పరివారాన్ని వెంటబెట్టుకుని దాశరాజు వద్దకు వెళ్ళి నా తండ్రికి నీ కూతురును భార్యగా ఇయ్యి అని అడిగాడు. దానికి దాశరాజు "బాబూ ఈ పిల్ల ఉపలచరవనువు కూతురు. ఈ పిల్లను ఆయన నాకిస్తూ, దీనిని తగిన వరుడి కిచ్చి వివాహం చెయ్యమన్నాడు. దీని పేరు సత్యవతి. అసితుడైన దేవలుడు పెళ్ళాడతానన్నప్పుడు కూడా నేను ఒప్పుకోలేదు. నీ తండ్రి చేసుకుంటే తప్పక ఇస్తాను. కాని నాకు ఒక భయం, నీవు చూడబోతే మహాయోధుడివి, వీరాగ్రేసరుడివి. సత్యవతికి పుట్టబోయే వాడు నీ ముందు ప్రాణాలతో నిలవటం కల్గి, ఆ భయంతోనే వెనకాడుతున్నాను అన్నాడు. అప్పుడు దేవత్రతుడు దాశరాజుతో, "అలా అయితే నా ప్రతిజ్ఞ విను. నాకు నా తండ్రి రాజ్యం అక్కర్లేదు. సత్యవతికి పుట్టబోయే వాడే అందరితోబాటు నాకూ రాజుగా ఉంటాడు. అందరి

ఎదుటా నేనీ శవధం చేస్తున్నాను," అన్నాడు. దాశరాజు దేవత్రతుడితో ఇలాంటి ప్రతిజ్ఞ అందరూ చెయ్యగలరా? నువ్వు రాజ్యత్యాగం చేసినా నీ సంతతి ఊరుకోవద్దా?" అన్నాడు. దాశరాజు మాటలు విన్న దేవత్రతుడు నేను ఎప్పటికీ వివాహము చేసుకోను అని భీష్మప్రతిజ్ఞ చేసాడు. అప్పటి నుండి దేవత్రతుడు భీష్ముడయ్యాడు. దేవత్రతుడు దాశరాజుతో ఇప్పటికైనా నా తండ్రికి నీ కూతురును భార్యగా ఇయ్యి అని అడగగా దాశరాజు సంతోషంతో సత్యవతి శంతనుడికి ఇచ్చి వివాహం చేసాడు. శంతనుని ద్వారా సత్యవతికి చిత్రాంగదుడు, విచిత్రవీర్యుడు అను పుత్రులు కలిగారు. చిత్రాంగదుడు గంధర్వుల చేతిలో మరణించగా, పిన్నవయస్సుడైన విచిత్రవీర్యుడు తల్లి ఆజ్ఞతో భీష్ముని సలహామేరకు రాజ్యపాలన జరుపుతుండగా వివాహ వయస్సు వచ్చింది. అదే సమయంలో కాశీరాజు తన కుమార్తెలైన అంబ, అంబిక, అంబాలికలకు స్వయంవరం జరుపుతున్నానని చాటింపు వేశాడు. ఈ సంగతి తెలిసి భీష్ముడు సత్యవతితో చెప్పి, రథం మీద కాశీనగరానికి బయలుదేరి వెళ్ళాడు. కాశీరాజు కుమార్తెలకు వచ్చిన వారి వివరాలు చెబుతున్నాడు. అప్పుడు భీష్ముడు, "నేనీ కన్యలను నా తమ్ముడి కిచ్చి పెళ్ళి చెయ్యటానికి తీసుకుపోతున్నాను," అని ప్రకటించి అంబనూ, అంబికనూ, అంబాలికనూ తన రథంలోకి ఎక్కించుకుని, హస్తినాపురం చేరగానే భీష్ముడు సత్యవతితో సంప్రదించి, కాశీరాజు కుమార్తెలను ముగ్గురినీ విచిత్రవీర్యుడికిచ్చి పెళ్ళి చేయ నిశ్చయించాడు. అప్పుడు వారిలో పెద్దదైన అంబ తాను ఇదివరకే సాక్ష్యణి వలించాను. అతను కూడా నాపై ప్రేమగా ఉన్నాడు. స్వయంవరం సక్రమంగా జరిగినట్లయితే నేనతన్ని వలించి ఉండే దాన్ని. నన్ను నీవు అసహాయురాలిని చేసి తీసుకు వచ్చావు. ఇప్పటికైనా నా కోరిక చెల్లించటం నీకు ధర్మం," అని భీష్ముడితో అన్నది. భీష్ముడు మంత్రులతోనూ, పురోహితులతోనూ, బంధువర్గంతోనూ అలోచించి వారు అనుమతించగా అంబను సాక్ష్యణి వద్దకు పంపేసి, అంబికనూ, అంబాలికనూ విచిత్రవీర్యుడి కిచ్చి పెళ్ళి




ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక
— ఎలవారు —

చేశాడు. అంబికనూ, అంబాలికనూ పెళ్ళి చేసుకున్నాక విచిత్రవీర్యుడు బొత్తిగా స్త్రీలోలుడైపోయి, రాజ్యకార్యాలను విడిచిపెట్టి తన భార్యలతోనే కాలం గడపసాగాడు. అతనికి కాలక్రమాన క్షయవ్యాధి సంప్రాప్తమై దానితోనే అతను మరణించాడు. పెళ్ళయిన ఏడేళ్ల తర్వాత విచిత్రవీర్యుడు సంతానం లేకుండా చనిపోయాడు. భీష్ముడు తన తమ్ముడికి ఉత్తరక్రియలు చేసి, పుత్రసోకంతో విలపిస్తున్న సత్యవతిని ఓదార్చాడు. కొంతకాలమయ్యాక సత్యవతి భీష్ముడితో, “నాయనా, మీ తండ్రి వంశాన్ని నిలబెట్టటానికి నువ్వు ఒక్కడివే మిగిలావు, ఆపద్ధర్మంగా అంబిక, అంబాలికల యందు నువ్వు సంతానం కను, అది సమ్యతం కాకపోతే తగిన కన్యను పెళ్ళాడి వంశం నిలబెట్టు,” అన్నది. భీష్ముడిందుకు సమ్యతించలేదు, నేను చేసిన ప్రతిజ్ఞను తప్పను. ఇంద్రపదవి ఇస్తామన్నా నా నిర్ణయం మారదు. నువ్వు ఆపద్ధర్మమని చెప్పనది అక్షరాలా అధర్మం. ఇంకొక ఆపద్ధర్మం ఉన్నది. దాన్నయినా పెద్దలనూ, ఆపులనులనూ, మంత్రులనూ విచాలించి మరీ అమలుచెయ్యాలి. ఆ ఆపద్ధర్మమేమిటంటే, వంశం నిలబెట్టటానికి నీ కోడళ్ళు ఉత్తమ బ్రాహ్మణుల ద్వారా సంతానం పొందవచ్చు. పూర్వం పరశురాముడు ప్రపంచంలోని క్షత్రియులందరినీ చంపినప్పుడు చనిపోయినవారి భార్యలు బ్రాహ్మణోత్తముల ద్వారా సంతానం పొంది క్షత్రియ వంశాలు నిలబెట్టారు. మనం కూడా అలాగే చేయవచ్చు,” అన్నాడు భీష్ముడు. అప్పుడు సత్యవతి సిగ్గుపడుతూ తాను పడవ నడిపే రోజులలో పరాశరమహర్షికి కృష్ణద్వైపాయనుణ్ణి కన్న వృత్తాంతం చెప్పి “అతను నా కొడుకు, గొప్ప తపస్సు చేసినవాడు. వేదాలను విభజించినవాడు, ఆతని ద్వారా భరతవంశాన్ని నిలబెట్టాడు,” అన్నది. అందుకు భీష్ముడు సమ్యతించాడు. సత్యవతి తలుచుకోగానే కృష్ణద్వైపాయనుడనే వ్యాసుడు వచ్చి, “అమ్మా! నన్నెందుకు తలుచుకున్నావు?” అని అడిగాడు. సత్యవతి ఆయనకు తన ఉద్దేశం చెప్పింది. వ్యాసుడు సమ్యతించాడు. వ్యాసుని ద్వారా అంబిక, అంబాలికలకు ధృతరాష్ట్రుడు, పాండురాజు, విదురుడు

సంతానం కలిగారు. ఈ విధంగా సత్యవతి భరతవంశాన్ని నిలబెట్టింది. సత్యవతి వ్యాసుడి సలహాననుసరించి, తన కోడళ్ళయిన అంబికా, అంబాలికలను వెంటబెట్టుకుని, తపస్సు చెయ్యటానికి అరణ్యాలకు బయలుదేరిపోయింది. అక్కడే తపస్సు చేసుకుంటూ ఆ ముగ్గురూ జీవితాలు ముగించారు. ఆ కాలంలో మహాభారతంలో సంప్రదాయాలను మలుపు తిప్పిన పాత్ర ఆమెది. ఆమె తన ఇద్దరు కోడళ్ళను వ్యాసుని సహాయంతో తన వంశాభివృద్ధికై నియోగించింది మరియు తన రాజ్యంలో తిరుగుబాటును కూడా నిరోధించింది. ఆమె తెలివితల రాజనీతిజ్ఞురాలు.



శ్రీరస్తు శుభమస్తు అవిఘ్నమస్తు
బ్రహ్మశ్రీ వద్దిపర్తి పద్మాకర్ గారిచే

సంపూర్ణ శ్రీ స్కాండ్ పురాణం


ప్రవచనం

63 రోజులు (5 భాగాలుగా) - హైదరాబాద్ లో :
మూడవ భాగము (8 రోజులు)

బ్రహ్మ ఖండము, అవంతికా ఖండము
(ఉజ్జయిని క్షేత్ర మాహాత్మ్యము)
మొదలగు అంశాలను మనకు ఉపన్యాస రూపంలో
అందిస్తున్నారు


తేదీ : 01 జనవరి 2023 (ఆదివారం) నుండి 08 జనవరి 2023 (ఆదివారం) వరకు
నమయం : సోగం 8:30 నిలల నుండి రాగం 8:30 నిలల వరకు


వేదిక : శ్రీ కృష్ణ దేవాలయం
యాదవ్ నగర్, నాగోల్, అల్వాపురి ఎక్స్ ప్రెస్ స్టేషన్
స్వాగత చోటల్ ఎదురుగా, (నక్షత్ర చోటల్ ప్రక్కన)
ఎల్.టి. నగర్, హైదరాబాద్.
సెల్ : 9398314002, 9849454436



ప్రవచన నిధి, అభినవ శుక, త్రిభాషా మహాసహస్రారాధారి,
బ్రహ్మశ్రీ వద్దిపర్తి పద్మాకర్ గారు

-: భక్తులు విని తరించగలరు :-





శ్రీ వేణకటేశ్వరస్వామి
వారి ఆలయం

Subscribe Youtube Channel...
Brahmasri Vaddiparti Padmakar Official
Watch on Youtube Live From 6.30 pm to 8.30pm



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

ఋషి చరిత్ర

విశ్వామిత్రుడు - పరిచయము



గాధిరాజు కుమారుడుగా జన్మించిన కౌశికుడు క్షత్రియబలము కంటే బ్రహ్మ బలము గొప్పదని గ్రహించి తపము చేసి బ్రహ్మాన్ని అయ్యెను. రామాయణ, భారత, భాగవతాది గాథలలో విశ్వామిత్రుని ప్రస్తావన ఉంది. గాయత్రీ మంత్ర సృష్టి కర్తగా, శ్రీరామునకు గురువుగా, హరిశ్చంద్రుని పరీక్షించినవానిగా, త్రిశంకు స్వర్గాన్ని నిర్మించినవానిగా, భరతునకు తాతగా పరిచితుడే. విశ్వామిత్రుడు దీర్ఘాలోచన చేసేవాడు. మంచి ప్రణాళిక కల్గినవాడు. ఎన్ని విఘ్నాలు వచ్చినా నిరుత్సాహ పడక అనుకున్నది సాధించే వ్యక్తిత్వము గలవాడు. ప్రాణాలు నిలబెట్టుకుని చేసిన తపస్సుని సరిదిద్దుకోవచ్చని తెలియజేసినవాడు. భూత భవిష్యద్వర్తమానాలు తెల్లినవాడు.

కౌశిక (విశ్వామిత్ర) వంశ వృత్తాంతము

బ్రహ్మ మానస పుత్రుడు మహానుభావుడు కుశుడు కౌశిక వంశమునకు మూలపురుషుడు. ఉత్తమ వంశ సంజాతురాలయిన వైదర్భి ఆయన భార్య. వారి రెండవ కుమారుడు కుశనాభుడు. ఆయన భార్య ఘృతాచి. వారికి అపర సుందరీ మణులైన నూరుగురు కుమార్తెలు కలరు. గొప్ప తపశ్శక్తిమంతులు. వారి సౌందర్యమునకు వాయుదేవుడే మోహితుడై వివాహము చేసుకోవాలి

అనుకున్నాడు. వాయుదేవుడికి కూడా శాపము ఇవ్వగల తపశ్శక్తిమంతులు. ఆ నూరుగురు కుమార్తెలను బ్రహ్మవరము వల్ల జన్మించిన బ్రహ్మదత్తుడికి ఇచ్చి వివాహం చేసాడు. ఆ తరువాత కుశనాభుడికి పుత్రసంతానం లేకపోవడం వల్ల పుత్రకామేష్టి యాగం చేస్తాడు. తండ్రి కుశమహారాజు ప్రత్యక్షమై, అత్యంత పరాక్రమం కలిగి కీర్తిమంతుడైన కుమారుడు జన్మిస్తాడు అని వరమిస్తాడు. ఆయనే గాధి, కౌశికుని తండ్రి. ఆ విధంగా కుశనాభుడికి జన్మించిన గాధి కుమారుడే విశ్వామిత్రుడు. విశ్వామిత్రుడు కుశవంశంలో జన్మించాడు కాబట్టి కౌశికుడు అనే పేరు కూడా ఉంది. గాధికి ఒక కుమార్తె ఉంది. విశ్వామిత్రునికి జ్యేష్ఠురాలు. ఆమె పేరు సత్యవతి. సత్యవతి చక్కని వ్రతనిష్ఠ గలది. కుశ వంశముననే జన్మించెను కావున ఆమెకు కౌశికి అను పేరు కూడా కలదు. ఆమె ఎల్లప్పుడు పతికి అనుకూలవతిగా ఉండి పతిని అనుసరించి సశరీరముగా స్వర్గమునకు చేరెను. అనంతరము పరమోదార అయిన ఆమె కౌశికి అను మహానదియై భూతలమున ప్రవహించుచుండెను.

కౌశిక జన్మ వృత్తాంతము:

భృగువంశీకుడు ఋచీక మహర్షి గాధి వద్దకు వచ్చి సత్యవతిని వివాహము చేసుకుంటానంటాడు. గాధి బ్రాహ్మణుడికి కుమార్తెని ఇవ్వడానికి సంశయించి పరీక్ష పెడతాడు. కన్యాశుల్కంగా నల్లని చెవులు తెల్లని శరీరము కల్గిన వెయ్యి గుఱ్ఱాలని ఇవ్వమని అడుగుతాడు. ఋచీకుడు వరుణదేవుని ప్రార్థించి ఆయన అనుగ్రహంతో గుఱ్ఱాలను పొంది కన్యాశుల్కంగా సమర్పించి సత్యవతిని వివాహము చేసుకుంటాడు. సత్యవతి ఋచీకులు గృహస్థాశ్రమం కొనసాగిస్తున్నారు.

... ఇంకా ఉంది



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

కాశీ కథలు



విజన్యలో ఏ పుణ్యం చేసామో, ఏ కర్మ చేసామో కాని దుర్లభమైన ఈ మానవ జన్మ లభించింది . అయితే సద్గురువుల అనుగ్రహం పొందగలిగాము అన్నప్పుడు మాత్రమే మన జన్మకు ఒక సార్థకత ఉన్నట్టు భావించగలము. గురువు యొక్క అనుగ్రహం వలన మాత్రమే తీర్థయాత్రలు చేయగలము, భగవన్నామస్మరణ చేయగలము, మోక్షము పొందగలము. నది ఎన్ని వంకర్లు తిరిగినా చివరికి సముద్రం లో చేరినట్టు మనిషి ఎన్ని గొప్ప జన్మలు ఎత్తినా పరమాత్మను చేరవలసిందే. జీవుడు అను నదికి పరమాత్మ అను సముద్రం చేరు మార్గమును పరమాత్మ స్వరూపులైన గురువులు మాత్రమే చూపగలరు. మన అందరి భాగ్యవశాత్తు పరమాత్మ స్వరూపమైన పూజ్య గురుదేవులు బ్రహ్మశ్రీ వల్లిపల్లిపద్మాకర్ గారు ఈ ధరణి పై అవతరించిన పుణ్యకాలంలోనే మనము కూడా జన్మించాము. పూజ్య గురుదేవుల అనుగ్రహము వలన అష్టాదశ పురాణములు, రామాయణ, భారత, భాగవతాలు, శ్రుతులు, స్మృతులు,

సంహితలు, శాస్త్రములు తెలుసుకుంటున్నాము. జీవుడు అనే నది పరమాత్మ అను సముద్రము లో కలిసే సంగమస్థలమే కాశీ. గురుకృప, గురుకటాక్షం పొందగలిగిన వారు మాత్రమే కాశీని చేరగలరు. జీవుడికి మోక్షము ఇచ్చు కాశీ యొక్క వైభవం తెలుసుకొని కాశీ వాసము పొందాలి అంటే గురుదేవుల యొక్క అనుగ్రహం ఉండాలి. కాశీ వైభవాన్ని, వైశిష్ట్యమును, మాహాత్మ్యమును కాశీ కథలద్వారా గురుస్మరణ చేస్తూ తెలుసుకొని తలద్దాం.

ముముక్షువులందరికి కాశీవాసమే మోక్షమార్గం. కాశీక్షేత్రంలో నువ్వు గింజంత స్థలంలో కూడా శివలింగం ఉంటుంది. జీవులకు అంత్యకాలం లో కాశీవాసమే శ్రేష్ఠం. అనంతమైన శివలీలలకు సాక్ష్యం కాశీ. కాశీనాథుడికి అర్చన చేసి ఆయన సన్నిధి చేరిన వారికి యమభీతి ఉండదు. సూర్యుడిని, చంద్రుడిని, అగ్నిని నేత్రములుగా కలిగిన త్రిలోచనుడి నివాస క్షేత్రం కాశీ. సమస్త జీవుల పాపములను హరించు గంగను ధరించిన గంగాధరుడి మరో రూపమే అవిముక్త క్షేత్రం కాశీ. ప్రకయ కాలంలో నింగి కూడా జలమయం అయినప్పుడు శివుడి త్రిశూలార్ధము పై తామర కాంతితో ప్రకాశించే క్షేత్రం కాశీ. ఇతర క్షేత్రాలలో ఏకాగ్రతతో కూడిన బ్రహ్మసాధన చేసినా, గొప్ప గొప్ప యజ్ఞములు చేసినా లభించని మోక్షం కాశీక్షేత్రం లో మరణించినవారికి లభిస్తుంది. కాశీక్షేత్ర ప్రవేశమాత్రం చేత జీవుడి యొక్క చిత్తంలోని చంచలత్వం నశిస్తుంది. కాశీ వాసమే యోగం, కాశీ వాసమే తపము, కాశీ వాసమే దానం, కాశీ వాసమే శివైకత్వము శ్లో|| కాశీప్రాప్తిరయం యోగః కాశీప్రాప్తిరదం తపః | కాశీప్రాప్తిరదం దానం కాశీ ప్రాప్తిః శివైకతా ||

(సాం.పు, కాశీ. ఖం, అధ్యాయ:42, శ్లోకం:54)



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

కాశీక్షేత్రము నైవ క్షేత్రము మాత్రమే కాదు వైష్ణవ క్షేత్రం, శక్తి క్షేత్రం కూడా. విశ్వనాథుడి తో సహా అనేక దేవీ దేవతలు కొలువుతీలిన మహామహిమాన్విత క్షేత్రం. 56 రూపములతో వినాయకుడు, 12 రూపములతో సూర్యభగవానుడు, 64 యోగినీ దేవతలు, కాలభైరవుడు, దండపాణి, నవదుర్గలు, నవ గౌరులు కొలువుతీలిన క్షేత్రం. దిక్పాలకులు, నవగ్రహాలు, మునులు, ఋషులు ప్రతిష్ఠించిన శివలింగాలతో కాశీక్షేత్రం విరాజిల్లుతోంది. పూర్వకాలపు విషయం. బ్రహ్మ ప్రార్థన వలన బ్రహ్మ పై ఉన్న గౌరవము వలన శివపార్వతులు ఒక సందర్భంలో కాశీ వదిలి మందరాచలమునకు వెళ్లారు. విష్ణువు, స్కందుడు, వినాయకుడు, సూర్యుడు మున్నగు దేవీ దేవతలు అందరూ తమ తమ స్థానములు వదిలి మందరగిరి చేరారు. దేవతలు అందరూ కాశీ విడిచిన పిమ్మట బ్రహ్మ అనుగ్రహముతో ప్రతాపవంతుడైన దివోదాసు కాశీలో నగర నిర్మాణము చేసి ప్రజలను కన్నబిడ్డల వలె పాలించుచుండెను. దివోదాసు మహావీరుడు. అజేయుడై భూమిని పరిపాలించినాడు. సూర్య తేజము వలె దుష్టులను తపింపజేసినాడు, మంచివారిని చంద్రునివలె ఆహ్లాదపరచేవాడు. సకల దేవతా శక్తి కలిగినవాడు. దివోదాసు పాలనలో అతివృష్టి లేదు అనావృష్టి లేదు, రాజ్యము సస్యశ్యామలముగా, సుభిక్షముగ ఉండేది. ఎనుబది వేలసంవత్సరములు ఒకరోజు వలె గడుచుచుండెను. దివోదాసు పాలన లో తప్ప చేయువారు, ధర్మమును ఆచరించని వారు ఎవ్వరూ లేరు.

దివోదాసుడికి అపకారము తలపెట్టు ప్రయత్నములు ప్రారంభించేసినారు దేవతలు. ఇంద్రుడు అగ్నిహోత్రుడిని పిలచి దివోదాసు రాజ్యం నుండి అగ్నిని ఉపసంహరించుకోమని కోరినాడు, అందుకు సమ్మతించిన అగ్నిహోత్రుడు అగ్నిని ఉపసంహరించుకున్నాడు. అగ్ని లేకపోవడం వలన ప్రజలు తమ తమ కార్యములు నిర్వహించలేకపోయిరి. దివోదాసు వద్దకు వచ్చిన ప్రజలు తమ కార్యములు జరుగు మార్గము చూపమని అర్థించారు. ప్రజల మాట విన్న రాజు "నేనే

ఇంద్రుడనై వర్షములు కురిపించెదను, అగ్నియై కార్యములు నిర్వహించెదను, జలమును సృష్టించెదను" అని పలికి ఆ రూపములు ధరించి ప్రజల ఆటంకములు దూరంచేసినాడు. ధర్మాచరణ చేయు వారికి, తపోబలము కలవారికి అపజయము కలుగదు, అసాధ్యం ఉండదు. బ్రహ్మప్రార్థన వలన కాశీ వదిలిన ఆదిదంపతులు నిత్యము కాశీ పైన ధ్యాసను నిలిపేవారు. దేవదేవుడు కాశీ విరహమును భరింపలేకపోయినాడు. పార్వతి కాశీని, కాశీ యొక్క మహిమలను, విశేషములను తలుచుకొనెను. తిరిగి కాశీ వాసము చేయుటకు ఆలోచన చేయమని ఉమాపతిని ఉమ ప్రార్థించింది. పార్వతి మాటలు విన్న విశ్వనాథుడు ఇలా అన్నాడు " దేవీ బ్రహ్మ కోరిక వలన మనము మందరగిరి వచ్చితిమి. దివోదాసు ధర్మ బద్ధముగా కాశీని పాలించుచున్నాడు. ధర్మము ఆచరించు వారి రక్షణ నా కర్తవ్యము, ధర్మాచరణ చేయువారు జరా, మరణం, వ్యాధి వంటి బాధల నుండి ముక్తులు అవుతారు. ధర్మము తప్పినప్పుడు మాత్రమే దివోదాసును కాశీనుండి వంపగలము".

ఈ విధముగా పలికిన చంద్రశేఖరుడు యోగినీ గణములను పిలచి దివోదాసుడి రాజ్యం లో ధర్మలోపము గమనించి మీ యోగమాయ తో దివోదాసుడిని ధర్మభ్రష్టుడిని చేయమని ఆదేశించాడు. ఆకాశ మార్గమున కాశీచేరుకున్న యోగినీ గణం దివోదాసు రాజ్యం లో దోషములను ఎక్కడా చూడలేకపోయిరి. స్వామి కార్యం నెరవేర్చక పోవడం వలన తిరిగి మందరాచలము వెళ్ళే శివాగ్రహమునకు గురి కావలసి వస్తుంది అని అవిముక్త క్షేత్రం కాశీనందే నివాసం ఉండేది.

కాశీకి వెళ్ళిన యోగినీ గణం తిరిగి రాకపోవటం వలన ఈశ్వరుడు సూర్యభగవానుడిని పిలచి దివోదాసుని ధర్మము తప్పేలాగ చేసి కాశీ విడిచే విధముగా చేయమని ఆజ్ఞాపించెను, కాశీ దివోదాసుడిని అవమానపరచవద్దు ఎందువలన అంటే ధర్మాచరణ చేయు వారికి అపరాధము చేయకూడదు. బుద్ధి బలంతో ఏదో ఒక మార్గంలో ఈ



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

కార్యము పూర్తి చేయి అని శివుడు భాస్కరుడికి తెలియజేసాడు.

శ్లో|| ధర్మమార్గ ప్రయత్నస్య క్రియతేయావమాననా |

సామ వేదాత్మనో నూనం మహాదేనశ్శజాయతే ||

(స్కం.పు, కాశీ. ఖం, అధ్యాయ:46, శ్లో:4)

శివాజ్ఞతో దివాకరుడు ఆకాశమార్గంలో కాశీపట్టణము బయలుదేరెను. కాశీకి వెళ్తున్నందుకు సూర్యుడి మనసు ఉత్సాహము తో నిండిపోయినది. అవిశ్రాంతముగా ప్రయాణం చేసి కాశీ పట్టణము చేరుకొనెను. దివోదాసు పరిపాలిస్తున్న కాశీలో ప్రవేశించిన సూర్యుడేవుడు ఏదైన అధర్మ కార్యము జరుగుతున్నదా అని అన్వేషించడం మొదలు పెట్టాడు. ఒక సంవత్సరము పాటు ధర్మవిరోధ కార్యముల గురించి తెలుసుకొనుటకు ప్రయత్నం చేసాడు కానీ సూర్యుడి ప్రయత్నం ఫలించలేదు. దాత వేషం తో దుఃఖంలో ఉన్నవారి కొరికలు తీర్చాడు, జ్యోతిష్య వేషం వేసాడు, ప్రజల వద్దకు వచ్చి శాస్త్ర విరుద్ధ వ్యాఖ్యలు చేసాడు, నాస్తిక వేషం, జటాధరుడి వేషం, దిగంబర వేషం, పాషండుడి వేషం, ఐంద్రజాలికుడి వేషం, బ్రాహ్మణ వేషం, రాజకుమారుడి వేషం, బ్రహ్మచారి వేషం, భిక్షుక వేషం, వానప్రస్థ యతి వేషం, బ్రహ్మజ్ఞాని, సకల విద్యా విశారద వేషం ఇలా అనేకానేక వేషములు ధరించినప్పటికీ దివోదాసు రాజ్యం లో ఎక్కడా ధర్మ విరుద్ధమైన పని కనుగొన లేక పోయాడు, చేయించ లేకపోయాడు.

గ్రహరాజు సూర్యుడు అనేక వేషములు ధరించి కాశీ లో రాత్రి, పగలు తిరిగినా ఒక్క అధర్మ కార్యమును కూడా చూడలేదు. (సామాన్యులకు ఇక్కడే ఒక సందేశం కూడా ఉంది మనల్ని మన ధర్మము నుండి దూరం చేయుటకు, ధర్మ భ్రష్టులను చేయుటకు కొందరు అనేక వేషములు ధరించి నిరంతరం ప్రయత్నం చేస్తారు, గురువు పై నమ్మకంతో గురుమార్గం లో ఉన్న ఎవ్వరిని కూడా ధర్మ మార్గం నుండి తప్పించలేరు, ఈ కథ కూడా అదే తెలియజేస్తోంది కాశీ ప్రజలను ధర్మ మార్గం నుండి ప్రత్యక్ష దైవమైన సూర్యుడు కూడా తప్పించలేకపోయాడు.

అందుకే అన్నారు ధర్మో రక్షతి రక్షితః అని)ఈ కారణంతో కశ్యపనందుడు అయిన దినకరుడు తనను తాను నిందించుకున్నాడు. శివకార్యము పూర్తి చేయకుండా మందరాచలమునకు ఎలా వెళ్ళగలను? శివాజ్ఞ పూర్తి చేయకుండా వెళితే శివుడి ఆగ్రహమునకు గురికాక తప్పదు అని భావించాడు. ధర్మ స్వరూపమైన కాశీయందే నివసించాలని నిశ్చయమైన నిర్ణయము తీసుకునెను. విశ్వములో అందరూ కాశీవాసం కోరుకుంటారు కానీ అందరికీ ఈ భాగ్యం దక్కదు కదా! కాశీవాసం వలన నా తేజస్సు మరింత పెరుగుతుంది తప్ప తరగదు అని సూర్యుడు భావించెను. శివుడు కరుణా సముద్రుడు కాశీ వాసం వలన ఆయన అనుగ్రహం తప్పక పొందగలను అని నిర్ణయం తీసుకునెను. ద్వాదశ రూపములతో కాశీలో ఉండిపోయాడు ప్రత్యక్ష దైవం అయిన సూర్యభగవానుడు. లోలార్క ఆదిత్య , ఉత్తరార్క ఆదిత్య , సాంబాదిత్య, ద్రుపదాదిత్య, మయూఖాదిత్య, ఖభోల్కాదిత్య, అరుణాదిత్య, వృద్ధాదిత్య, కేశవాదిత్య, విమలాదిత్య, గంగాదిత్య, యమాదిత్య. ఇలా పన్నెండు రూపములతో సూర్యుడు కాశీక్షేత్రం లో భక్తులను అనుగ్రహిస్తున్నాడు.

శ్లో|| లోలార్క ఉత్తరార్కశ్చ సాంబాదిత్యస్తథైవచ |

చతుర్థాద్రూపదాదిత్యో మయూఖాదిత్య ఏవచ ||

శ్లో|| ఖభోల్కాశ్చారుణాదిత్యో వృద్ధకేశవసంజ్ఞకౌ |

దశమో విమలాదిత్యో గంగాదిత్యస్తథైవ చ ||

శ్లో|| ద్వాదశశ్చయమాదిత్యః కాశీపూర్వాయం ఘటోద్ధవ |

తమోధికేభ్యోదుష్టేభ్యః క్షేత్రంరక్షన్త్యామీసదా ||

(స్కం.పు, కా.ఖం, అధ్యాయ:46, శ్లో:45,46,47)

...ఇంకా ఉంది



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

సోత్తమాలిక

శ్రీ కృష్ణ కవచమ్ [శ్రీ బ్రహ్మండ పురాణం]

వశిష్ట ఉవాచ:

1. శృణు వత్స ప్రవక్ష్యామి కవచమ్ పరమాద్భుతమ్ | మంత్రం చ సిద్ధిదం శశ్వత్కాథకానాం సుఖావహమ్ ||
2. గోపీజనపదస్యాంతే వల్లభాయ సముచ్చరేత్ | స్వాహంతోఽయం మహామంత్రో దశార్ణో భుక్తి ముక్తిదః ||
3. సదాశివస్త్వస్య ఋషిః పంక్తిశ్చంద ఉదాహృతమ్ | దేవతా కృష్ణ ఉదితో వనియోగోఽఖిలాద్దయే ||
4. త్రైలోక్య విజయస్యాథ కవచస్య ప్రజాపతిః | ఋషిశ్చందశ్చ జగతీ దేవో రాజేశ్వరః స్వయమ్ ||
5. త్రైలోక్య విజయప్రాప్తౌ వనియోగః ప్రకీర్తితః | ప్రణవో మే శిరః పాతు శ్రీ కృష్ణాయ నమః సదా ||
6. పాయాత్కపాలం కృష్ణాయ స్వాహేతి సతతం మమ | కృష్ణేతి పాతు నేత్రే మే కృష్ణ స్వాహేతి తారకమ్ ||
7. హరయే నమ ఇత్యేష భూలతాం పాతు మే సదా | ఓం గోవిందాయ స్వాహేతి నాసికాం పాతు సంతతమ్ ||
8. గోపాలాయ నమో గండం పాతు మే సతతం మనుః | క్షీం కృష్ణాయ నమః కర్ణౌ పాతు కల్పతరుర్మమ ||
9. శ్రీం కృష్ణాయ నమః పాతు నిత్యం మేఽధర యుగ్మకమ్ | ఓం గోపీశాయ స్వాహేతి దంతపంక్తిం మమావతు ||
10. శ్రీ కృష్ణేతి రదబ్జిత్రం పాతు మే త్ర్యక్షరోమనుః | ఓం శ్రీ కృష్ణాయ స్వాహేతి జిహ్వికాం పాతు మే సదా ||
11. రామేశ్వరాయ స్వాహేతి తాలుకం పాతు మే సదా | రాధికేశాయ స్వాహేతి కంఠం మే పాతు సర్వదా ||
12. నమో గోపీ గణేశాయ గ్రీవాం మే పాతు సర్వదా | ఓం గోపీశాయ స్వాహేతి స్కంధౌ పాతు సదా మమ ||
13. నమః కిశోరవేషాయ స్వాహా పృష్ఠం మమావతు | ఉదరం పాతు మే నిత్యం ముకుందాయ నమో మనుః ||
14. హ్రీం శ్రీం క్షీం కృష్ణాయ స్వాహా కరో పాతు సదా మమ | ఓం విష్ణవే నమః స్వాహా బాహు యుగ్మం మమా వతు ||
15. ఓం హ్రీం భగవతే స్వాహా నఖపంక్తిం మమా వతు | నమో నారాయణాయేతి నఖ రంధ్రం మమావతు ||
16. ఓం హ్రీం శ్రీం పద్మనాభాయ నాభిం పాతు సదామమ | ఓం సర్వేశాయ స్వాహేతి కేశాన్మమ సదాఽవతు ||
17. నమః కృష్ణాయ స్వాహేతి బ్రహ్మారంధ్రం సదాఽవతు | ఓం మాధవాయ స్వాహేతి ఫాలం మే సర్వదాఽవతు ||
18. ఓం హ్రీం శ్రీం రసికేశాయ కటిం మమ సదాఽవతు | నమో గోపీ జనేశాయ ఊరూ పాతు సదా మమ ||



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఏలూరు —

19. ఓం నమో దైత్యనాశాయ స్వాహేత్యవతు జానునీ | యశోదానందనాయేతి నమోంతో జంఘకేలవతు ||
20. రాసారంభప్రియాయేతి స్వాహంతో హ్రీం మమావతు | వృందా ప్రియాయా స్వాహేతి సకలాంగాని మేలవతు ||
21. పరిపూర్ణమనాః కృష్ణః ప్రాచ్యాం మాం సర్వదాలవతు | స్వయం గోలోకనాథో మామాగ్నేయాం బశి రక్షతు ||
22. పూర్ణ బ్రహ్మ స్వరూపశ్చ దక్షిణే మాం సదాలవతు | నైర్వత్యాం పాతు మాం కృష్ణః పశ్చిమే పాతు మాం హాలః ||
23. గోవిందః పాతు వాయవ్యాముత్తరే రసికేశ్వరః | ఐశాన్యాం మే సదాలపాతు బృందావనవిహారకృత్ ||
24. వృందా ప్రాణేశ్వరః శశ్వత్ పాతు మామూర్ధ్వదేశతః | సదైవ మామధః పాతు బలిద్వంసీ మహాబలః ||
25. జలే స్థలే చాంతలిక్షే నృసింహః పాతు మాం సదాల | స్వప్నే జాగరణే చైవ పాతు మాం మాధవః స్వయమ్ ||
26. సర్వాంతరాత్మా నిల్లప్తః పాతు మాం సర్వతో విభుః | ఇతి తే కళితం భూప సర్వాభూషువినాశనమ్ ||
27. త్రైలోక్యం విజయం నామ కవచమ్ పరమేశితుః | మయా శ్రుతం శివముఖాత్ప్రవక్తవ్యం న కస్యచిత్ ||
28. గురుమభ్యర్చ్య విభవత్యవచం ధారయేత్తు యః | కంఠే వా దక్షిణే బాహో సోఽపి విష్ణుర్న సంశయః ||
29. ససాధకోఽవసద్యత్ర తత్ర వాణీరమే స్థితే | యదిస్యాత్పిద్యకవచో జీవన్ముక్తో న సంశయః ||
30. నిశ్చితం కోటివర్షాణాం పూజాయాః ఫలమాప్నుయాత్ | రాజసూయసహస్రాణి వాజపేయశతాని చ ||
31. మహాదానాని యాన్యేవ భువశ్చాపి ప్రదక్షిణా | త్రైలోక్యవిజయస్యాస్య కలాం నార్హంతి షోడశీమ్ ||
32. వ్రతోపవాస నియమాః స్వాధ్యాయాధ్యయనే తథా | స్నానం చ సర్వతీర్థేషు నాస్యార్హంతి కలామపి ||
33. సిద్ధత్యమమరత్వం చ దాసత్వం శ్రీహరేరపి | యదిస్యాత్పిద్యకవచః సర్వం ప్రాప్నోతి నిశ్చితమ్ ||
34. స భవేత్పిద్య కవచో దశలక్షం జపేత్పుయః | యో భవేత్పిద్య కవచో విజయీ స భవేత్ ద్రువమ్ ||
35. రాజ్యం దేయం శిరో దేయం ప్రాణా దేయాశ్చ భూపతే | ఏతత్తు కవచమ్ వత్స న దేయం సంకటేఽపి చ ||
36. మయా ప్రకాశితం యత్రే చైతేషాం త్రాణకారణాత్ || మమాజ్ఞాకరణాచైవ తద్విద్వి కుల భాస్కర |

ఇదం ధృత్వా తు కవచమ్ చక్రవర్తి భవాన్ భవ ||

ఫలశ్రుతి: పరమాద్భుతమైన మంత్రసాధనతో కూడిన శ్రీ కృష్ణ కవచమునకు సదాశివుడు ఋషి, దేవత సాక్షాత్కార కృష్ణుడు. సర్వలోకాలు మనలో ఉండి, మనం సర్వలోకాలలో ఉండి చివరకు ముక్తి పొందడమే దీని వినియోగం. ఈ కవచమ్ చదవడం వల్ల చిట్టచివరకు కలిగేది ముక్తి, ఈ లోకంలో ఉన్నపుడు త్రైలోక్యవిజయం, అందుకే పరమపవిత్రమైన ఈ కవచమ్ మన శలీరాన్ని, మనస్సుని పవిత్రం చేస్తుంది



ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —


గురుదేవుల జీవన కవనము

ప్రథమోఢ్యాయము - గురువే దైవం

అనుగ్రహించాడు పరమాత్మ. ఒకానొక్కప్పుడు బ్రహ్మ గురు శబ్దమునకు గల అర్థమును ఈ విధంగా వివరించాడు -

"గురువు త్రిమూర్తి స్వరూపము, గ కారము సిద్ధి ఇస్తుంది, ర కారము పాపనాశిని, ఉ కారం విష్ణువాచకము"

శ్లో|| గురుః పితా గురుర్మాతా గురుః ఏవ పరం శివః |
శివే రుష్టే గురుస్త్రాతా గురౌ రుష్టే న కశ్చన ||



గురువే తల్లి, గురువే తండ్రి, గురువే శివుడు. శివుడు నీ పై ఆగ్రహిస్తే గురువు రక్షిస్తాడు, గురువే ఆగ్రహిస్తే శివుడుకూడా కాపాడలేడు అని పై శ్లోకమునకు అర్థం. ఎవరైతే గురువును తమ మనసుయందు నిలుపుకొని గురుస్మరణ చేస్తారో వారికి అపజయం ఉండదు, వారు అందరిచేత కీర్తింపబడతారు, శిష్టుగతిన భగవంతుడిని చేరతారు. ఎక్కడ ఎక్కడ దృఢమైన భక్తితో గురువులను మనసుతో పూజిస్తారో అక్కడ అక్కడ మహాదేవుడు, పరమాత్మ ప్రకాశిస్తాడు, అనుగ్రహిస్తాడు. వివేక చూడామణి లో జగద్గురువులు ఆదిశంకరలవారు ఇలా తెలియజేసారు.

పరమాత్మ తను సృష్టించిన జీవులకు ఒక మార్గము చూపించాలి అని తలచాడు. ఈ మార్గము జ్ఞానమార్గముగా, ధర్మమార్గము గా జీవులను ఉద్ధరించు మార్గముగా ఉండాలి, ఇహము, పరము రెండూ కల్పించే మార్గముగా ఉండాలి అని తలచాడు. జీవులకు ఈ మార్గమును అందించి వారిని తరింపజేయడానికి గురువులను, గురుపరంపరను తన స్వరూపముతో, శక్తితో భూలోక, భువరోక, స్వరోకములను

"दुर्लभं त्रयमेवैतद्देवानुग्रहहेतुकम् |

मनुष्यत्वं मुमुक्षुत्वं महापुरुषसंश्रयः ||"

మూడు విషయాలు దుర్లభము అవి మనుష్య జన్మ లభించటం, మనిషి జన్మ లభించినా మోక్షము పొందాలి




ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక

— ఎలూరు —

అనే కోరిక,మోక్షమార్గము చూపగల మహాత్ములైన పురుషుడి యొక్క ఆశ్రయము దొరకడం అనగా గొప్ప గురువు అనుగ్రహము లభించటం అని శంకరుల వారు తెలియజేస్తున్నారు.శంకరుల వారు తెలియజేసిన విధంగా మన అందరి అదృష్టం వలన పూర్వజన్మ సుకృతం వలన, మన తల్లి తండ్రుల తపః ఫలితం వలన, భగవంతుడి కరుణ మనపై ఉండటం వలన యుగపురుషులు,

మహాపురుషులు అయిన పూజ్యగురుదేవులు బ్రహ్మ శ్రీ వల్లిపల్లి పద్మాకర్ గారి పాదపద్మాల వద్ద మన అందరికి ఆశ్రయం లభించింది.ధర్మ సంస్థాపనార్థాయ సంభవామి యుగే యుగే అని శ్రీ కృష్ణపరమాత్మ గీత లో అన్నారు.ఆ మాటను నిజం చేస్తూ భాగవత స్వరూపులుగా పూజ్య గురుదేవులు బ్రహ్మశ్రీ వల్లిపల్లి పద్మాకర్ గారు అవతరించారు. భక్తజన రక్షణ-ధర్మ సంరక్షణ నినాదంతో పూజ్యగురుదేవులు ప్రపంచం నలుమూలలా ధర్మప్రచారం చేస్తున్నారు. కలియుగంలో జనులు అలసులై, సోమరులై, ధర్మభ్రష్టులుగా జీవిస్తున్నారు. జనులను తన ప్రవచనధారలతో ధర్మాచారతత్వరులుగా మారుస్తున్నారు. ఇంతటి గొప్ప మహనీయులు, పరమ పూజ్యులు అయిన బ్రహ్మశ్రీ వల్లిపల్లి పద్మాకర్ గారి జీవన విశేషములను గురుదేవుల జీవన యానము అనే శీర్షిక ద్వారా తెలుసుకొని పారాయణ చేసుకొని తలద్దాం.



...ఇంకా ఉంది

ప్రణవ పద్మాకరం